

Hsieb għax-xahar ta' Marzu

Matul dan ix-xahar nixtieq nistedinkom sabiex nimmeditaw aktar fuq il-maħfra u l-ħniena ta' Alla għalina l-midinbin. Iz-żmien tar-Randan joffrina mument ta' grazzja liema bħalu, sabiex nagħrfu ħtġietna, nindmu minn dnubietna u nerġġnu nduru lejn Alla għani fil-ħniena. Tajjeb ukoll li fl-appostolat tagħna, fil-kuntatti tagħna, fiz-żjajjar li nagħmlu matul dan ix-xahar ninsistu aktar sabiex nqasnu mal-oħrajn l-imħabba ta' Alla għalina u nhegguhom jagħmlu esperjenza tal-ħniena u l-maħfra tiegħu, aħna u nhegguhom jersqu lejn is-sagrament tal-qrar.

Ejwew ngħinu lil kull min hu 'l bogħod minn Alla sabiex jersaq lejh u jilqa' l-grazzji li jagħtina permezz tal-Knisja tiegħu, sabiex induqu u naraw kemm hu tajjeb il-Mulej, għani fil-ħniena u fil-mogħdrija. Hekk biss nhar il-Għid il-Kbir inkunu nistgħu tassew niċcelebraw ir-rebħa ta' Kristu fuq id-dhub u l-mewt.

Fr Ivan Attard o.p.

Il-Kult ta' San Ġuzepp

Fil-Punent l-ewwel li nsibu il-kult ta' San Ġuzepp imsemmi hu madwar is-sena 800, fit-tramuntana ta' Franza. Imma l-aktar li dan il-kult beda jinfirx madwar l-Ewropa kien fis-seklu ħmistax u dan minħabba it-tħabrik ta' Santa Bernardina ta' Siena u, aktar u aktar, l-effett li ħalla Jean Gerson, li kien kancellier tal-Kattedral ta' Notre Dame, f'Parigi. Gerson tħabat biex tibda' tiġi iċcelebrata il-festa ta' San Ġuzepp b'mod uffiċjali mill-Knisja. Kien fl-1480 li Papa Sixtus IV approva li din il-festa tibda tiġi iċcelebrata fid-19 ta' Marzu u saret festa obbligatorja fl-1621 taħt Papa Gregorju XV. Papa Franġisku approva seba' invokazzjonijiet godda fil-litanija lil San Ġuzepp; dawn huma Kustodju tas-Salvatur, Qaddej ta' Kristu, Ministru tas-Salvazzjoni, Għajuna fid-diffikultajiet, Patron tal-eżiljati, Patron ta' min qiegħed ibagħti u Patron tal-fqar.

(<https://www.vaticannews.va/en/liturgical-holidays.html>)



Regia ta' Malta Bulleffin Legjunarju

Marzu 2024

Prattika Spiritwali

M'INTIX WAHDEK

Fi studju li sar f'Diċembru li għadda instab li 54.6% tan-nies tagħna qalu li jhossuhom weħidhom. Naħseb li din hi sitwazzjoni preokkupanti kemm minħabba t-tbatija kif ukoll minħabba t-tentazzjonijiet serji li għib magħha. Tistagħgeb b'dawn iċ-ċifri meta tiftakar kemm komunitajiet ekkleżjali u missjunarji għandna, kemm għaqdlet reliġjużi, soċjali u ta' volontarjat. Tgħid din is-solitudni hija effett ta' nuqqas ta' Prattika reliġjuża? Tiftixja ta' anonimat? Diffikulta' fir-relazzjonijiet? Individwalizmu? Bruda? Hu x'inh, in-nisrani u aktar il-legjunarji għandhom il-missjoni li bil-kuntatti, biż-żjajjar lix-xjuħ u morda u djar, ifittxu u jfakkru li aħna maħbuba u membri ta' gisem. Ġesù gie fostna, waqqaf il-Knisja u baqa' magħna biex ma nħossunex weħidna.

Iddiskuti: 1. 'M'għandu jkun hemm l-ebda rokna li fiha l-Legjun ma jidholx fit-tiftixja tiegħu għan-nghaġ mitlufa...' Manwal Kap.37, 6. Iddiskutu dwar strategiji għat-tiftixja ta' zghazagħ u romol fil-lokalita' tagħkom.

2. Nisrani spiritwalment b'saħtu qatt mhu waħdu. Iddiskuti.

Dun Karm Gauci

Intenzjoni tal-Papa għax-xahar ta' Marzu Għall-Martri Godda



Nitolbu sabiex dawk li jissugraw ħajjithom għall-Vangeli f'diversi naħat tad-dinja jheggu l-Knisja bil-kuraġġ u bl-entusjazmu tagħhom

Lagħha ta' tagħlim 23 ta' Marzu fil-5 p.m. Dar tal-Legjun